

## بجٹ تقریر 2022-23

تو می اسے بیلی 10 جون 2022ء



نحمدہ و نصلی علی رسولہ الکریم

بِسْمِ اللّٰهِ الرَّحْمٰنِ الرَّحِيْمِ



### حصہ اول

جناب اسپیکر!

- 1 میرے لیے یہ امر باعث اعزاز ہے کہ میں ایوان میں Coalition Government کا پہلا بجٹ پیش کر رہا ہوں۔ یہ ایک ایسی coalition ہے جس کو پچھلے انتخابات میں رائے عامہ کے 60 فیصد سے زائد کی حمایت حاصل ہے۔ اس حکومت میں وفاق کی تمام اکائیوں کی نمائندگی ہے۔ لہذا ملکی معیشت کے بارے میں کئے جانے والے فیصلوں کو قوم کی وسیع تر حمایت حاصل ہے۔
- 2 حکومت کو گزشتہ پونے چار سال کی بری کارکردگی کی وجہ سے پیدا ہونے والی ابتر معاشری صورت حال بہتر بنانے کا مشکل چینچ درپیش ہے۔ گزشتہ حکومت مسلسل پونے چار سال تک پاکستان اور

اس کے عوام سے جانے کس چیز کا بدلہ لیتی رہی۔ ان کی عاقبت نا اندیشی کی بناء پر سماجی ڈھانچہ متاثر ہوا، معاشی ترقی رک گئی اور قومی اتحاد تندرستہ ہو گیا۔ اس حصے میں معاشی بدانظامی عروج پر تھی جس کی وجہ سے عام آدمی بری طرح متاثر ہوا، روپے کی قدر میں بے تحاشا کی دیکھنے میں آئی جس کی بناء پر ہر چیز کی قیمت بڑھ گئی۔ اس طرح غریب اور متوسط طبقے کی زندگی اجیرن ہو گئی۔

3۔ پچھلے پونے چار سال میں ایک ناجربہ کارٹیم نے ملک عزیز کو تباہی کے دہانے پر لاکھڑا کیا۔ ہر سال ایک نیا آدمی بجٹ پیش کرتا اور ہر سال بلکہ سال کے دوران حکومت کی معاشی پالیسی بدل جاتی جس کی وجہ سے سرمایہ کاروں اور development partners کے اعتماد کو ٹھیک پہنچی۔ یہ لوگ بات کر کے مکر جانے کے ماہر ہیں۔ پاکستان کے لوگوں نے تو ہر مرحلے پر ان کے u-turn دیکھے ہی تھے مگر اپنی اس عادت سے مجبور ہو کر انہوں نے عالمی برادری اور عالمی مالیاتی اداروں کے سامنے بھی بار بار موقف بدلنے کی عادت اپنائی۔ اس لیے IMF کا پروگرام جو اس برس ختم ہونا تھا فروری میں suspend ہو چکا تھا اور وہ بنیادی اصلاحات جو 2019 میں ہونی تھیں ابھی تک نہیں ہوئیں۔

4۔ معیشت کے structural reforms کو درست کرنے کے لیے بنیادی reforms کرنے کی ضرورت ہوتی ہے جس کا ایک فوری منفی عمل بھی دیکھنے میں آتا ہے مگر معیشت مضبوط بنیادوں پر استوار ہو جاتی ہے۔ گذشتہ حکومت ایسے اقدامات کرنے سے دامن چراتی رہی۔ اس لیے وہ ساری reforms مؤخر ہوتی رہیں جن کی وجہ سے آج معیشت اپنے پاؤں پر کھڑی نہیں ہو سکی اور خوشحالی ہم سے دور ہو گئی۔

5۔ موجودہ حکومت کے پاس بہت کم وقت ہے۔ ہم بڑی آسانی سے ان تبدیلیوں کو آئندہ حکومت پر ڈال سکتے تھے۔ لیکن اس میں ملک کا نقصان تھا۔ اس لیے ہم نے فیصلہ کیا ہے کہ وہ ساری تبدیلیاں کی جائیں گی جن سے معیشت اور ملک کا فائدہ ہو گا۔ ہم نے یہ جانتے ہوئے حکومت میں آنے کا فیصلہ کیا کہ معیشت خراب حالت میں ہے۔ ہمارے پاس دو آپشن تھے۔ ایک تو یہ کہ ملک کو اسی حالت میں چھوڑتے اور نئے الیکشن کا اعلان کر دیتے مگر اس طرح معیشت کا بیڑا

غرق ہو جاتا اور ملک کو دوبارہ پڑھی پر چڑھانا مزید مشکل ہو جاتا۔ اس لئے ہم نے دوسرا راستہ اپنایا اور مشکل فیصلے کرنا شروع کئے۔ یہ ایک مشکل راستہ ضرور ہے لیکن دیرپا ترقی کا راستہ صرف یہی ہے۔ ہم نے پہلے بھی یہ کیا ہے۔ ہم کر سکتے ہیں اور ہم کر کے دکھائیں گے۔ انشا اللہ۔

We have done it before, we can do it, we will do it.

6- ہم نے ہمیشہ قومی مفاد کو اپنے سیاسی مفاد پر ترجیح دی ہے۔ اس وقت بھی ہماری اولین ترجیح معاشی استحکام (Stability) ہے۔ ہماری معيشت کا ایک بنیادی مسئلہ یہ رہا ہے کہ اکثر معاشی ترقی کی شرح 3 اور 4 فیصد کے درمیان رہتی ہے جو ہماری آبادی میں اضافے کی شرح سے مطابقت نہیں رکھتی۔ اس کے بعد جب معاشی ترقی کی شرح 5 یا 6 فیصد سے اوپر جاتی ہے تو کرنٹ اکاؤنٹ کا خسارہ قابو سے باہر ہو جاتا ہے۔ اس کی وجہ یہ ہے کہ ہم معيشت کو چلانے کے لیے امیر طبقے کو مراعات دیتے ہیں جس سے درآمدات بڑھ جاتی ہیں جبکہ برآمدات وہیں کھڑی رہتی ہیں۔ یہی پچھلے سال بھی ہوا بلکہ تقریباً ہر دفعہ ہوا۔ اس لیے ہمیں کوئی نئی سوق اپنانا ہوگی اور ایک قوم کے طور پر اس کا حل نکالنا ہوگا۔ ہمیں معيشت کو چلانے کے لیے کم آمدنی والے اور متوسط طبقے کو مراعات دینا ہوں گی جس سے domestic production بڑھے گی اور زراعت کو بھی ترقی ملے گی۔

7- ہمیں غریب کے معاشی حالات کو سنوارنا ہوگا اور غریب کو سہولتیں دینا ہوں گی تاکہ اس کی آمدن بڑھے۔ جب غریب کی آمدن بڑھتی ہے تو وہ ایسی اشیاء خریدتا ہے جو ملک کے اندر تیار ہوتی ہیں۔ ایسی consumer goods پر خرچ کی گئی رقم سے درآمدات نہیں بڑھتیں لیکن ملک کے اندر معاشی ترقی کا عمل شروع ہو جاتا ہے۔ ایسا کرنے سے ہم مستقل بنیادوں پر inclusive ترقی کر سکتے ہیں۔

8- ہمیں معاشی ترقی کی بنیاد رکھنی ہوگی۔ ایسی مضبوط بنیاد جس پر sustainable growth کی شاندار عمارت تعمیر ہو سکے اور جو اپنی پوری آب و تاب کے ساتھ قائم دائم رہے۔ ہمیں ترقی کا فارمولہ برآمدات بڑھانے پر مرکوز کرنا ہوگا۔ ہمیں زراعت، IT اور صنعتی برآمدات بڑھانا ہوں گی۔

ہمیں زرعی شعبے کی پیداوار میں اضافہ کرنا ہوگا اور اپنی برآمدات کی Competitiveness بڑھانا ہوگی تاکہ وہ عالمی منڈی میں دیگر ممالک کی مصنوعات کا مقابلہ کر سکیں۔ ہمیں ease of doing business کو بہتر بنانا ہوگا تاکہ مقامی اور بیرونی سرمایہ کار زیادہ سے زیادہ سرمایہ کاری کریں۔ ہمیں مشینری اور خام مال کی درآمد کے بعد اس کی ویلیو میں اضافہ کر کے برآمد کرنا ہوگا۔ اس طرح جتنی درآمدات بڑھیں گی اس سے کہیں زیادہ برآمدات میں بھی اضافہ ہو گا۔

### معاشری صورتِ حال اور منصوبہ بندی

جناب اسپیکر!

9۔ ہر ایک کو معلوم ہے کہ ہمیں تباہ حال معيشت کو درست راہ پر گامزد کرنے کا انتہائی مشکل چیز درپیش ہے۔ پچھلے پونے چار سال میں معاشری عدم استحکام جاری تھا۔ تاریخی مہنگائی، غیر ملکی زر مبادله کی مشکلات، زیادہ لگت پر بے دریغ قرضوں کا حصول، لوڈ شیڈنگ اور اوپر سے مسائل کا حل نکالنے میں ناکام سابقہ حکومت نے عوام کی زندگیوں کو مشکلات سے دوچار اور شکستہ حال بنا دیا۔

جناب اسپیکر!

10۔ گزشتہ پونے چار سال کی بدناظمی کی وجہ سے پاکستان مہنگائی کے حساب سے دنیا کے بڑے ملکوں میں نمبر 3 پر ہے۔ ساڑھے سات کروڑ لوگ غربت کی زندگی بسر کرنے پر مجبور ہیں۔ ان میں دو کروڑ کا اضافہ پچھلے پونے چار برس میں ہوا جبکہ اسی دوران ساڑھے لاکھ لوگ بے روزگار ہو چکے ہیں۔ اپنی پونے چار سال کی مدت میں سابقہ حکومت نے 20,000 ارب روپے قرض لیا جو لیاقت علی خان اور خواجہ ناظم الدین سے لے کر ایوب خان، ذوالفقار علی بھٹو، محترمہ بے نظیر بھٹو، میاں محمد نواز شریف، شاہد خاقان عباسی اور جناب اسپیکر آپ کے سمیت تمام وزراءً اعظم کی حکومتوں کے 71 سال میں لیے گئے قرضوں کے 80 فیصد کے برابر ہے۔ اس کی وجہ یہ تھی کہ انہوں نے آمدن سے زیادہ خرچ کیا اور پاکستان کی تاریخ کے چار بلند ترین خسارے کے بجٹ پیش کیے۔ ان کا اوسط بجٹ خسارہ 8.6 فیصد کے قریب رہا۔ اس دوران سالانہ تقریباً 5 ہزار ارب روپے کا قرض بڑھایا گیا اور رواں مالی سال میں 5,100 ارب روپے کا خسارہ متوقع ہے۔ اسی طرح بجلی

کا گردشی قرضہ 1,062 ارب روپے سے بڑھ کر جو ہم مئی 2018ء میں چھوڑ کر گئے تھے، اب 2,500 ارب روپے ہو گیا ہے اور ملکی تاریخ میں پہلی بار گیس کے شعبے میں گردشی قرضہ دیکھنے میں آیا ہے جو مارچ 2021ء میں 1,400 ارب روپے تک پہنچ چکا ہے۔

11- میرے قائد میاں محمد نواز شریف کے دور میں مہنگائی کم سے کم کی گئی۔ مہنگائی کی شرح تقریباً 5 فیصد کے قریب تھی۔ جبکہ افراط زر کی کم سے کم شرح 3.9 فیصد ریکارڈ کی گئی۔ پچھلے پونے چار سال کی بدانظمی کی وجہ سے پاکستان ایک مستقل مہنگائی کی لہر میں ہے کیونکہ گزشتہ وزیراعظم کہتے تھے کہ میں پیاز اور ٹماٹر کی قیمتیں دیکھنے نہیں آیا بلکہ ملک کو عظیم بنانے آیا ہوں۔ مجھے نہیں معلوم کہ غریب آدمی کو مہنگائی کی چکی میں پیس کر کوئی ملک کیسے عظیم بن سکتا ہے۔

12- مجھے سمجھ نہیں آتی کہ عمران خان کی حکومت آتے ہی چینی اور آٹے کی قیمتیں کیوں بڑھ گئیں۔ 2013ء میں چینی کی قیمت 55 روپے فی کلو تھی اور 2018ء میں جب ہم گئے تو چینی کی قیمت 53 روپے فی کلو تھی۔ مگر پھر 2018ء کے بعد چینی کی قیمت کو پر لگ گئے اور وہ بڑھتے بڑھتے 140 روپے فی کلو سے تجاوز کر گئی۔ لیکن پھر وزیراعظم شہباز شریف آگئے جو اسے واپس 70 روپے فی کلو پر کھینچ لائے ہیں۔ اسی طرح 2018ء میں جب ہم چھوڑ کر گئے تو آٹے کی قیمت 35 روپے فی کلو تھی جو نئے پاکستان میں بڑھ کر 80 روپے فی کلو ہو گئی۔ مگر پھر شہباز شریف آگئے جنہوں نے یوپلٹی سٹورز اور بہت سی خصوصی دکانوں پر آٹا 40 روپے فی کلو فراہم کرنا شروع کیا۔ جب ہم گئے تو پاکستان چینی اور گندم برآمد کر رہا تھا مگر اب ہم یہ دونوں چیزیں درآمد کر رہے ہیں۔

13- گزشتہ دور میں مہنگائی کو بڑھانے میں توانائی کی قیتوں کا بھی دخل ہے۔ ہم توانائی کا مسئلہ بڑی حد تک حل کر چکے تھے۔ توانائی کے اس بھرمان میں دوبارہ شدت لانے کی ذمہ دار پیٹی آئی حکومت کی گزشتہ پونے چار سال کی غلط پالیسیاں اور فیصلے ہیں۔ انہوں نے ہمارے کیے ہوئے LNG کے سنتے سودوں پر جھوٹے الزامات لگائے جس کی وجہ سے یہاں بیٹھے ہوئے بہت سے اکابرین کو جیل بھی کاٹنا پڑی۔ ہمیں یہ بھی گوارا ہوتا اگر یہ LNG سنتے نرخوں پر لے آتے۔ مگر انہوں نے Covid کی وجہ سے میسر ہونے والے سنتے ترین نرخوں پر long term معابدے کرنے

کی بجائے مہنگے داموں Spot purchase کی۔ اسی وجہ سے ہمیں بھی فوری ضروریات کے لیے مہنگی LNG خریدنا پڑ رہی ہے۔ اس کے باوجود ہمارے اوپر الزام لگائے گئے اور مجھ سمت ہمارے کئی معزز رہنماؤں کو جیلوں میں ڈالا گیا بلکہ ہماری بہنوں اور بیٹیوں کو بھی اس میں گھسیٹا گیا اور وہ آج بھی پیشیاں اور عدالتیں بھلگت رہے ہیں۔

14- فروری کے آخر میں جب عمران خان کی حکومت کو لگا کہ ان کی رخصت کے دن قریب ہیں تو انہوں نے coalition حکومت کے راستے میں رکاوٹیں ڈالنے کی کوشش کی جو دراصل ریاست پاکستان کی معیشت کے لیے بارودی سرنگیں تھیں۔ جس طریقے سے پٹرول اور ڈیزل کی قیمتوں میں کمی کی گئی جبکہ حکومت پاکستان کا خزانہ قرض مانگ کر چل رہا تھا۔ ان کے اس قدم سے ہماری ریاست ایک سُنگین اقتصادی بحران میں پھنس گئی ہے جس کو نکالنے کی کوشش اب تک جاری ہے۔

15- وزیراعظم شہباز شریف نے پٹرولیم کی قیمتوں کے پیش نظر کم آمدی والے طبقہ کو تحفظ دینے کا فیصلہ کیا ہے۔ چنانچہ ان کی ہدایت پر 40 ہزار روپے ماہانہ سے کم آمدی والے خاندانوں کو 2 ہزار روپے ماہانہ مدد دینے کا فیصلہ کیا گیا ہے جو کہ جون 2022ء سے نافذ العمل ہے۔ اس سے تقریباً 8 کروڑ سے زائد لوگوں کو فائدہ پہنچے گا۔ یہ امداد مالی سال 2022-2023ء کے بجٹ میں شامل کر دی گئی ہے۔ اس میں ضروری نہیں کہ کسی کے پاس کار یا موٹر سائیکل ہو بلکہ جو عوام بس میں سفر کرتے ہیں وہ بھی اس سے فائدہ اٹھا سکتے ہیں۔ جو مستحق افراد BISP میں پہلے سے رجسٹرڈ ہیں ان کو جون کے مہینے میں 2000 روپے کی اضافی ادائیگی automatically کی جا رہی ہے۔ ان میں مزید 60 لاکھ خاندانوں کو شامل کیا جا رہا ہے جن کو ہر مہینے دو ہزار روپے دیئے جائیں گے۔

16- 2013ء سے 2018ء کے درمیان پاکستانی کرنٹی میں استحکام دیکھنے میں آیا۔ مگر پھر انتہا درجے کی معاشی بدانظامی کی بناء پر 2018ء سے 2022ء کے درمیان روپے کی قدر میں تقریباً 61 فیصد کی واقع ہوئی جو ڈالر کے مقابلے میں 115 روپے سے 189 روپے تک پہنچ گیا اور بدانظامی کے آفٹرشاکس کی وجہ سے 200 کی حد بھی پار کر گیا۔ مگر ہم نے کرنٹی کو استحکام دینے کے لیے تمام ضروری اقدامات کیے ہیں اور امید ہے کہ انشاء اللہ اب ہمارا روپیہ مُستحکم رہے گا۔

### بجٹ ویژن اور اقتصادی ترجیحات:

جناب سپیکر!

17- بجٹ کی تفصیل میں جانے سے پہلے میں حکومت کی سوچ اور ترجیحات پر بات کرنا چاہوں گا۔

18- وزیراعظم چاہتے ہیں کہ اس مشکل گھری میں عوام کو زیادہ سے زیادہ relief دیا جائے بالخصوص وہ غریب عوام جو مہنگائی کے اس طوفان سے لڑنے کی سکت نہیں رکھتے۔ اس مقصد کے لیے حکومت نے امداد اور سبستی کے لیے کئی اقدامات کئے ہیں لیکن ایسا مستقل بنیادوں پر کرنے کے لیے ہمیں ذرا کع فراہم کرنا ہوں گے۔ اس مقصد کے لیے یہی طریقہ ہے کہ higher income earnings پر پیش ٹکیس لگایا جائے اور اس طرح دولت کا رخ غریب عوام کی طرف موڑا جائے۔ اس مقصد کے لیے آمدن پر ٹکیس یا ایسی اشیاء پر ٹکیس لگائے جائیں جو زیادہ آمدن والے افراد استعمال کرتے ہیں اور متوسط طبقہ اور غریب عوام کم استعمال کرتے ہیں۔

جناب سپیکر!

19- ہماری حکومت کی بجٹ فلاسفی یہ ہے کہ ہم ایک طرف زرعی پیداوار میں اضافہ کریں گے تاکہ نہ صرف قابل کاشت رقبہ بڑھے بلکہ فی ایک پیداوار میں بھی اضافہ ہو۔ خاص طور پر خوردنی تیل پیدا کرنے والی فصلوں مثلاً مکنی، سورج مکھی اور کینو لا کی کاشت میں اضافہ کیا جائے گا تاکہ زرعی درآمدات میں کمی آئے اور جاری اخراجات کے خسارے میں بھی کمی لائی جاسکے۔ دوسری طرف ہم ایسی صنعتوں کو ترقی دیں گے جن کی پیداوار برآمد کی جاسکے۔ اس طرح ہمیں قیمتی زرِ مبادله حاصل ہوگا اور بیرونی ادائیگیوں کے توازن (Balance of Payments) کو پائیدار بنیادوں پر درست کرنے میں مدد ملے گی۔

جناب سپیکر!

20- نئے محصولات کے ساتھ ساتھ یہ بھی ضروری ہے کہ جو محصولات اس وقت وصول کئے جا رہے ہیں ان کے انتظام اور مینجنمنٹ کو بہتر بنایا جائے۔ اگر محصولات میں چوری کو ختم کر دیا جائے جو

گزشته پونے چار سالوں میں بڑھ گئی تھی تو خاطر خواہ حد تک اضافی وصولی ہو سکتی ہے۔ اس کے ساتھ ساتھ ہم non tax revenue بڑھانے کے لیے بھی کوشش ہیں۔

### کفایت شعاراتی کے لیے اقدامات:

جناب سپیکر!

21- کفایت شعاراتی ہماری حکومت کی اولین ترجیح ہے۔ حکومتی اخراجات میں کمی اس بجٹ کا حصہ ہے۔ ہم اس سلسلہ میں ٹھوس اقدامات اٹھا رہے ہیں۔ صرف زبانی جمع خرچ نہیں کر رہے ہیں۔ گاڑیوں کی خرید پر مکمل پابندی ہو گی، ترقیاتی پراجیکٹ کے علاوہ فرنپھر وغیرہ کی خرید پر مکمل پابندی عائد کر دی گئی ہے۔ کابینہ اور سرکاری اہلکاروں کی پڑوں کی حد کو 40 فیصد کم کیا جائے گا۔ حکومت کے خرچ پر لازمی بیرونی دوروں کے علاوہ تمام دوروں پر پابندی ہو گی۔

جناب سپیکر!

22- بجٹ میں پیش کی مدد میں اگلے مالی سال میں 530 ارب روپے کا تنخیلہ ہے۔ دیگر ممالک کی طرح ہم پیش فنڈ قائم کر رہے ہیں جس کے لیے رقوم جاری کر دی گئی ہیں۔

### Macro-economic Framework

23- وزیر اعظم کے ویژن کے مطابق معیشت کو ترقی کے راستے پر گامزن کرنے کے لیے ہماری ٹیم نے Medium term macro economic framework وضع کیا ہے۔ مجھے کامل یقین ہے کہ اس کے ذریعے معیشت صحیح رخ اختیار کرنے میں کامیاب ہو گی۔

24- ہمارے لیے بڑا چیلنج کرنٹ اکاؤنٹ خسارے کے بغیر growth حاصل کرنا ہے۔ لہذا اگلے سال توازن کو خراب کیے بغیر کم از کم 5 فیصد growth حاصل کی جائے گی۔ اس طرح GDP کو 67 کھرب روپے سے بڑھا کر اگلے مالی سال کے دوران 78.3 کھرب روپے تک پہنچایا جائے گا۔

25- افراطی زر: اس وقت افراط زر 11.7 فیصد ہے جو کہ گزشته دس برسوں کے مقابلے میں سب سے بلند سطح پر ہے۔ حکومت کو ادراک ہے کہ غریب آدمی مہنگائی کی چکی میں پس رہا ہے۔ ہم

کو بہتر بناتے ہوئے مہنگائی کم کرنے کی کوشش کر رہے ہیں۔ اگلے ماں میں افراطِ زر میں کمی کر کے 11.5 فیصد پر لاایا جائے گا۔

- 26- ایف بی آر میکسز: Emerging Market ممالک میں ٹیکس کی شرح جی ڈی پی کا تقریباً 16 فیصد ہے مگر پاکستان میں اس وقت یہ شرح 8.6 فیصد ہے۔ اگلے ماں سال کے دوران یہ شرح 9.2 فیصد تک لے جانے کی تجویز ہے۔ 2017ء میں ہم یہ شرح 11.1 فیصد پر چھوڑ کر گئے تھے۔

- 27- مجموعی خسارہ: مجموعی خسارہ جو اس سال جی ڈی پی کا 8.6 فیصد ہے، اس میں بتدریج کی لائی جائے گی۔ اگلے ماں سال کے دوران اس میں کمی لا کر 4.9 فیصد تک کیا جائے گا۔ اسی طرح مجموعی پرائمری بیلنس، جو جی ڈی پی کا منفی 2.4 فیصد ہے اس میں بہتری لا کر اگلے ماں سال میں اس کو ثابت 0.19 فیصد پر لاایا جائے گا۔

- 28- تجارتی خسارہ: ہماری حکومت برآمدات میں اضافے کے لیے اہم اقدامات اٹھا رہی ہے اور درآمدات کے بڑھتے ہوئے رجحان پر قابو پانے کی کوشش کر رہی ہے تاکہ تجارتی توازن عمل میں لاایا جائے اور ڈالر کی قیمتوں کا تعین خود بخود صحیح راستے پر گامزن ہو جائے۔ درآمدات جو اس وقت 76 ارب ڈالر تک expected ہیں، اگلے ماں ان میں کمی لا کر 70 ارب ڈالر کی سطح پر لائی جائیں گی۔ برآمدات اس وقت 31.3 ارب ڈالر ہیں۔ اگلے ماں ان کو 35 ارب ڈالر تک بڑھانے کے اقدامات کئے جائیں گے ان اقدامات سے کرنٹ اکاؤنٹ بیلنس کو جی ڈی پی کے منفی 4.1 فیصد سے گھٹا کر اگلے ماں سال میں جی ڈی پی کے منفی 2.2 فیصد پر لاایا جائے گا۔

- 29- ترسیلاتِ زر (Remittances): رواں سال ترسیلاتِ زر 31.1 ارب ڈالر ریکارڈ ہوں گی۔ اگلے ماں میں ترسیلاتِ زر 33.2 ارب ڈالر تک بڑھنے کی توقع ہے۔

- 30- قومی قرضہ: اس سال Interest Payment میں کل اخراجات 3,144 ارب روپے ہوں گے۔ جس میں 2,770 ارب روپے اور

373 ارب روپے ہونے کا تخمینہ ہے جبکہ اگلے سال اس مدد میں کل ادائیگی 3,950 ارب روپے ہونے کا تخمینہ ہے جس میں سے 3,439 ارب اندروں اور 511 ارب روپے غیرملکی قرضوں پر خرچ ہوں گے۔

-31 public debt جو کہ 2017-18 میں 25,000 ارب روپے تھا۔ مارچ 2022ء میں 44,365 ارب روپے تک پہنچ گیا جو جی ڈی پی کا 72.5 فیصد ہے۔ ہم نے مالی سال کے آخری دو ماہ میں اخراجات میں کمی کے ذریعے قرض میں اضافے کی رفتار کو کم کیا ہے۔ قانون کے مطابق حکومت کے قرض لینے کی حد جی ڈی پی کا 60 فیصد مقرر کی گئی ہے۔

-32 FRDLA 2005 میں ترمیم کے ذریعے وزارت خزانہ کے Debt Management Office کو ماہرین فراہم کیے جائیں گے۔ فرائض کی بجا آوری کے لیے اس کے مینڈیٹ اور اختیارات میں خاطر خواہ اضافہ کیا جا رہا ہے تاکہ قرضوں کا انتظام موزوں بنیادوں پر استوار کیا جاسکے۔ یہاں پر میں ایوان کو آگاہ کرنا چاہوں گا کہ سابقہ حکومت نے debt re-profiling کی کرتے وقت 2029ء میں 5,400 ارب یعنی 5 لاکھ 40 ہزار کروڑ روپے ایک ساتھ ادا کرنے کا منصوبہ بنایا تھا۔ تصور تو کیجیے، کیا پوری Domestic money market ایک ہی بار اتنی بڑی رقم کا بندوبست کر سکتی ہے؟ بالکل نہیں۔ ہم اس بہت بڑی قرض ادائیگی کی رقم کو ٹکڑوں میں بانٹ کر حکومت اور مقامی مارکیٹ کے لیے قابل ادائیگی بنارہے ہیں۔

### بجٹ اقدامات

#### جناب اسپیکر!

-33 revenue کی چیدہ چیدہ باتیں بتانے سے پہلے میں آپ کو budgetry allocations اور expenditure کا overview پیش کرتا ہوں۔ اب میں بجٹ کے کچھ خصوصی اقدامات بیان کرتا ہوں۔

روال مالی سال میں FBR کے ریونیو 6,000 ارب روپے ہوں گے جس میں

سے صوبوں کا حصہ 3,512 ارب روپے رہا۔ وفاق کا نیٹ ریونیو 3,803



ارب رہا۔ وفاقی حکومت کا نان ٹیکس ریونیو 1,315 ارب روپے ہونے کی توقع ہے۔ کل اخراجات 9,118 ارب روپے ہوں گے۔ PSDP کے اخراجات 550 ارب روپے ہوں گے۔ Debt Servicing کی مدد میں 3,144 ارب روپے خرچ ہوں گے۔

ڈینس پر 1,450 ارب روپے خرچ ہوں گے۔ فیڈرل گورنمنٹ کے اخراجات ☆

530 ارب، پیشن پر 525 ارب روپے اور سبستیز کی مدد میں 1,515 ارب روپے خرچ ہوں گے اور گرانٹ کی مدد میں 1,090 ارب روپے خرچ ہوئے۔

اگلے سال FBR کے ریونیوز کا تخمینہ 7,004 ارب روپے ہے جس میں سے صوبوں کا حصہ 4,100 ارب روپے ہوگا۔ وفاقی حکومت کے پاس نیٹ ریونیو 4,904 ارب روپے ہوگا۔ جبکہ نان ٹیکس ریونیوز میں 2,000 ارب روپے ہوں گے۔

وفاقی حکومت کے کل اخراجات کا تخمینہ 9,502 ارب روپے ہے جس میں سے PSDP کے لیے 800 ارب روپے کا بجٹ منقص کیا گیا ہے۔ ملکی دفاع کے لیے 1,523 ارب روپے، سول انتظامیہ کے اخراجات کیلئے 550 ارب روپے ہوں گے۔ پیشن کی مدد میں 530 ارب روپے منقص کرنے گئے ہیں۔ عوام کی سہولت کے لیے ٹارکٹ سبستیز 699 ارب روپے رکھی گئی ہیں اور گرانٹ کی صورت میں 1,242 ارب روپے رکھے گئے ہیں۔ جس میں BISP، بیت المال اور دیگر محکموں کی گرانٹ شامل ہیں۔

بے نظیر انکم سپورٹ پروگرام:

-34 اب میں اپنے پیماندہ اور غریب بہنوں اور بھائیوں کے لیے کئے جانے والے اقدامات کا

ذکر کرتا ہوں۔ ان کے لیے ہم نے بے نظیر انکم سپورٹ پروگرام کی مختص رقم میں اضافہ کیا ہے جو 2021-22ء میں 250 ارب روپے تھی۔ 2022-23ء کے بجٹ میں یہ رقم بڑھا کر 364 ارب روپے کر دی گئی ہے۔ اس کے علاوہ 12 ارب روپے کی رقم یوپلیٹی سٹور کارپوریشن پر اشیاء کی سبسدی کے لیے مختص کی گئی ہے۔ 5 ارب روپے کی اضافی رقم رمضان پیکنچ کے طور پر رکھی گئی ہے۔ 35۔ اگلے مالی سال میں BISP کے تحت 90 لاکھ خاندانوں کو بے نظیر کفالت کیش ٹرانسفر پروگرام کی سہولت میسر ہو گی۔ جس کے لیے 266 ارب روپے رکھے گئے ہیں۔

36۔ بے نظیر تعلیمی و طائف پروگرام کا دائرہ ایک کروڑ بچوں تک بڑھایا جائے گا۔ اس مقصد کے لیے 35 ارب روپے سے زائد کی رقم رکھی گئی ہے۔

37۔ دس ہزار مزید طالب علموں کو بے نظیر انڈر گریجویٹ سکالر شپ دیا جائے گا، جس کے لیے 9 ارب روپے سے زائد رقم مختص کی گئی ہے۔

38۔ بے نظیر نشوونما پروگرام تمام اضلاع تک بڑھا دیا جائے گا۔ جس پر تقریباً 21.5 ارب روپے کی لაگت آئے گی۔

39۔ اس کے علاوہ 6 ارب روپے مستحق افراد کے علاج اور امداد کے لیے پاکستان بیت المال میں رکھے گئے ہیں۔

توانائی:

جناب اپسکر!

40۔ عوام اور صنعت و تجارت کے لیے تو انائی کلیدی اہمیت رکھتی ہے۔ ان شعبوں اور عوام کے لیے ہم نے اپنے پہلے تین مہینوں کے دوران 214 ارب روپے اضافی سبسدی ادا کی ہے تاکہ سابقہ حکومت کے دور کے بقایا جات کے بوجھ میں کمی لائی جاسکے۔ اگلے مالی سال کے دوران اس مد میں 570 ارب روپے کی رقم رکھی گئی ہے تاکہ گرمی کے سخت موسم کے دوران عوام بجلی کا خرچ برداشت کر سکیں۔

41۔ پڑولیم کے شعبے میں ہم نے بقایا جات کی ادائیگی کے لیے 248 ارب روپے کی رقم کا

اجراء کیا ہے اور اگلے مالی سال کے لیے 71 ارب روپے مہیا کیے ہیں۔ ہم جلد گیس کے نئے نرخوں کا اعلان کریں گے جس کے تحت صنعتوں کو علاقے کے دیگر ممالک کے مقابلے میں پر گیس کی فراہمی کو یقینی بنایا جائے گا جس سے ملکی بآمدات میں اضافہ ہوگا۔

**تعلیم:**

**جناب اپسیکر!**

-42 کئی مالی مجبوریوں اور اس حقیقت کے باوجود بھی کہ یہ شعبہ اب صوبوں کو منتقل کر دیا گیا ہے، ہم نے ہائر ایجوکیشن کمیشن (HEC) کے لیے Current Budget میں 65 ارب روپے کی رقم مختص کی ہے۔ اس کے علاوہ 44 ارب روپے HEC کی ترقیاتی سکیموں کے لیے رکھے گئے ہیں۔ جو پہلے سال کے مقابلے میں 67 فیصد زائد ہیں جو نوجوان نسل کے ساتھ ہماری committment کا ثبوت ہیں۔ ہم صوبوں کو قابل کر رہے ہیں کہ وہ آئندہ سالوں کے دوران اعلیٰ تعلیم کے شعبے کی ترقی کے لیے زیادہ سے زیادہ ذمہ داری نہ حاصل ہیں۔

-43 HEC کے بجٹ میں بلوجستان اور خشم شدہ اضلاع کے لیے 5,000 وظائف شامل ہیں۔ بلوجستان کے ساحلی علاقوں کے لیے الگ سے سکالر شپ سکیم شامل ہے۔ ملک بھر میں طلباء کو ایک لاکھ لیپ ٹاپ آسان اقسام پر فراہم کئے جائیں گے۔ انじینئرنگ اور ٹکنالوژی کی تعلیم کو upgrade کرنے کی غرض سے state of the art equipment کے لیے بھی فنڈز رکھے گئے ہیں۔

**زراعت اور فوڈ سیکورٹی:**

**جناب اپسیکر!**

-44 زراعت وطن عزیز کی معیشت کے لیے ریڑھ کی ہڈی کی حیثیت رکھتی ہے۔ دیگر اقدامات کے علاوہ ہم نے فصلوں اور مویشیوں کی پیداوار بڑھانے کے لیے 21 ارب روپے رکھے ہیں تاکہ پیدا اور بڑھائی جا سکے۔ وزارت برائے فوڈ سیکورٹی نے پلانگ کمیشن اور صوبوں کے تعاون

سے ایک تین سالہ growth strategy ترتیب دی ہے۔ اس حکمت عملی کا مقصد پیداوار میں اضافہ کرنا، کسان کو خوشحال کرنا، موسمیاتی تبدیلیوں کے اثرات کا مقابلہ کرنا، smart زراعت کا فروغ، خود انحصاری، Agro processing اور Value addition ہے۔

### نوجوانوں کے لیے اقدام:

جناب پیغمبر!

45- نوجوان ملک خداداد کا اہم سرمایہ ہیں۔ نیشنل یوتھ کمیشن کا قیام عمل میں لایا جائے گا۔ نوجوانوں کے لیے مختلف اسکیمیں رکھی گئی ہیں۔ فارغ التحصیل نوجوانوں کا ملکی ترقی میں کردار بڑھانے کے لیے ایک مربوط نظام لایا جا رہا ہے۔ "Youth employment policy" کے تحت بیس لاکھ سے زائد روزگار کے موقع تک نوجوانوں کی رسائی یقینی بنائی جائے گی۔ نوجوانوں میں کاروبار کے فروغ کے لیے پانچ لاکھ تک بلا سود قرضے اور ڈھانی کروڑ تک آسان شراکٹ پر قرضے دیئے جانے کی اسکیم کا اجراء بھی کیا جائے گا۔ قرضہ اسکیم میں خواتین کا کوئہ 25 فیصد مختص کیا گیا ہے۔ نوجوان خواتین کی معاشی خود مختاری کو یقینی بنانے کے لیے خواتین کو "ہائی ٹیک اور دیگر اسکرڈ" میں تربیحی بنیادوں پر تربیت فراہم کی جائے گی۔ ملک بھر میں "یوتھ ڈولپمنٹ سنٹر" قائم کیے جائیں گے۔

46- ان سنٹرز کے ذریعے نوجوان ایک "integrated job Portal" تک رسائی اور اس سے متعلق رہنمائی حاصل کر سکیں گے۔ ماحولیاتی تبدیلی کے اثرات کو ملاحظہ رکھتے ہوئے اور نوجوانوں کی ثبت سرگرمیوں کو مربوط کرتے ہوئے "گرین یوتھ موونٹ" کا آغاز کیا جائے گا۔ میرٹ کی بنیاد پر مفت لیپ ٹاپ دینے، ہر کسی کو قسطوں میں لیپ ٹاپ دینے اور 250 منی اسپورٹس اسٹیڈیم بنانے کے لیے رقم رکھی جائے گی۔ نوجوانوں کی صلاحیتوں کی حوصلہ افزائی کے لیے "Innovation League" کا بھی آغاز کیا جائے گا۔ گیارہ سے چھپس سال کی عمر کے نوجوانوں کے لیے "ٹینٹ ہنٹ اور اسپورٹس ڈرائیور" پروگرام بھی تشکیل دیا گیا ہے۔

## جناب اپنیکرا!

### صنعت و تجارت

47- صنعت کسی بھی ملک کے لیے نہایت ضروری ہے۔ کارخانوں میں بنی ہوئی اشیاء نہ صرف برآمد کی جاتی ہیں بلکہ ملکی ضروریات بھی پوری کرتی ہیں اور لاکھوں لوگوں کے لیے روزگار کا ذریعہ بنتی ہیں۔ ان کی اہمیت کے پیش نظر وزارت صنعت و پیداوار نے ایشیائی ترقیاتی بnk کے تعاون سے صنعتی پالیسی پر کام شروع کر دیا ہے۔

48- پچھلے تین سال سے ایکسپورٹرز کو DLT لے گیا جات کی ادائیگی بہت سست رفتار رہی ہے۔ وزیرِ عظم نے ہدایت کی ہے کہ ایکسپورٹرز کے تمام کلیم فوری طور پر ادا کیے جائیں۔ اس وقت اسٹیٹ بینک آف پاکستان کے تصدیق شدہ 40.5 ارب روپے واجب الادا ہیں۔ ہم یہ رقم فوری طور پر ادا کر رہے ہیں۔ اسی طرح مالی مشکلات کے باوجود سیلز ٹکس کے ری فنڈر کی بھی فوری ادائیگی کی جا رہی ہے۔ صنعت کاروں کو مسلسل بجلی فراہم کرنے کے لیے Industrial feeders کو لوڈشیڈنگ سے مستثنی کیا جائے گا۔

### سرمایہ کاری:

49- ملک میں سرمایہ کاری کے فروغ کے لیے ایک نئی حکمت عملی پر کام کیا جا رہا ہے جس کے تحت سرمایہ کار دوست ماحول پیدا کیا جائے گا اور پیچیدہ طریقہ کار کا خاتمه ہوگا۔ ہماری حکومت عام شہریوں اور غیر ملکی سرمایہ کاروں کے لیے Dispute Resolution Mechanism میں اصلاحات لائے گی۔ اس بات کو یقینی بنایا جائے گا کہ یہ نظام سستا، سادہ اور مؤثر ہو۔

50- اس سلسلہ میں International best practices کو اپنایا جائے گا جس میں تنازعات کے تبادل حل کا نظام بھی شامل ہوگا۔ یہ اصلاحات اعلیٰ عدالتون کی مشاورت سے لائی جائیں گی تاکہ ان پر بروقت عمل کروایا جاسکے۔

51- سابقہ حکومت نے ایک بھی نیا سپیشل اکنامک زون نہیں بنایا۔ 2018ء تک CPEC کے تحت انفراسٹرکچر کا بہت سا کام مکمل کیا جا چکا تھا اور اب اس کو معیشت کے لیے بروئے کار لانا

ضروری ہے۔ چین کی حکومت کے ساتھ یہ طے پایا تھا کہ CPEC کے روٹ پر 9 سپیشل اکنامک زون بنائے جائیں گے جن پر چین اور دیگر ممالک کے سرمایہ کاروں کو کارخانے لگانے کی سہولت فراہم کی جائے گی۔ تاہم گذشتہ حکومت نے اس کام کی رفتار میں بہت سی رکاوٹیں کھڑی کیں اور ابھی تک ایک بھی سپیشل اکنامک زون operational نہیں ہوسکا۔

52- وزیر اعظم شہباز شریف نے ہدایت کی ہے کہ خیبر پختونخواہ میں رشکنی، پنجاب میں لاہور اور سندھ میں دھاپے جی کے مقام پر سپیشل اکنامک زون کو فوراً بھلی اور کیس فراہم کر کے اولین فرصت میں چالو کیا جائیگا۔

#### ثقافت اور فلم انڈسٹری کا فروغ:

53- سیاحت میں اضافے، معاشرتی و سماجی تنوع، عالمی سطح پر پاکستان کی ثقافت اور تشخض میں بہتری لانے کے لیے فلم و ثقافت، ورشہ، ڈرامہ اور فنون لطیفہ کا فروغ لازم ہے۔ 2018ء میں ملکی تاریخ میں پہلی ”فلم اور کلچر پالیسی“ ہمارے دور میں کابینہ نے منظور کی تھی۔ بدقتی سے گزشتہ چار سال اس پر عمل ہوانہ ہی یہ عمل آگے بڑھ سکا۔ 2018ء کی فلم و کلچر پالیسی پر عمل درآمد کا آغاز کرتے ہوئے فلم کو صنعت کا درجہ دے دیا گیا ہے۔ 1 ارب سالانہ کی لاگت سے ”باندگ فلم فناں فنڈ“، قائم کرنے کے ساتھ فنکاروں کے لیے ”میڈیکل انشورنس پالیسی“، شروع کی جا رہی ہے۔

54- فلم سازوں کو پانچ سال کا ٹیکس ہالیڈے، نئے سینما گھروں، پروڈکشن ہاؤسن، فلم میوزیمز کے قیام پر پانچ سال کا انکم ٹیکس اور دس سال کے لیے فلم اور ڈرامہ کی ایکسپورٹ پر ٹیکس ری بیٹ جبکہ سینما اور پروڈیوسرز کی آمدن کو انکم ٹیکس سے استثنی دیا جا رہا ہے۔ ایک ارب روپے کی لاگت سے ”نیشنل فلم اسٹی ٹیوٹ“، اور ”پوسٹ فلم پروڈکشن فسیلیٹی“ کے علاوہ ”نیشنل فلم سٹوڈیو“ کا قیام عمل میں لایا جا رہا ہے۔ سینما، پروڈکشن ہاؤسن، فلم میوزیمز، پوسٹ پروڈکشن فسیلیٹی کو ”سی ایس آر“ کا درجہ دیا جا رہا ہے۔ غیر ملکی فلم سازوں کو مقامی سطح پر فلم اور ڈرامہ کے مشترکہ منصوبوں پر ری بیٹ دے رہے ہیں۔ ان پر 70 فیصد مواد کی پاکستان میں شوٹنگ کی شرط لائگو ہوگی تاکہ مختلف علاقوں کی

مارکیٹنگ سے سیاحت و ثقافت پھلے پھولے، روزگار، نوجوانوں کی ہنر مندی سمیت کاروباری سرگرمیاں فروغ پائیں۔

55۔ ڈسٹری ڈیوٹری اور پروڈیوسرز پر عائد 8 فیصد، ”ود ہولڈنگ ٹکس“، ختم کیا جا رہا ہے۔ فلم اور ڈراموں کے لیے مشینری، آلات اور سازو سامان کی امپورٹ پر کشم ڈیوٹی سے پانچ سال کا استثنی ہوگا۔ فناں بل 2022ء کے ذریعے کشم ایکٹ 1969ء، فناں بل 2018ء میں ترمیم کر کے نئی فلم، ڈراموں کے لیے آلات منگوانے پر سیلز ٹکس صفر اور اٹرینمنٹ ڈیوٹی ختم کی جا رہی ہے۔ ان اقدامات سے ملکی فلمی صنعت بحال جبکہ دنیا کے ساتھ پاکستان کے ابلاغ کا منقطع سلسلہ پھر سے بحال ہوگا۔ نئے ٹیلنٹ کی حوصلہ افزائی کی خاطر نوجوانوں کو فلم انڈسٹری میں کام کرنے کے موقع ملیں گے۔

### پبلک سیکٹر ڈولپمنٹ پروگرام

جناب اسپیکر!

56۔ وفاقی ترقیاتی پروگرام کے لیے 800 ارب روپے رکھے گئے ہیں۔ 18-2017ء میں ہم وفاقی ترقیاتی بجٹ 1,000 ارب روپے پر چھوڑ کر گئے تھے۔ اب جو ہم نے حکومت سنہجاتی ہے تو یہ تقریباً آدھا رہ گیا ہے۔

57۔ وفاقی حکومت کو اپنی آمدن سے ایسا انفراسٹرکچر بنانا چاہیے جو ملک بھر کے کام آئے۔ ان لوگوں نے غفلت اور غیر ذمہ داری کا مظاہرہ کرتے ہوئے گوادر کی بندرگاہ پر کام بند کر دیا۔ گوادر جو اس علاقے کی سب سے گھرے پانیوں کی بندرگاہ ہے اس وقت ریت اور گارے سے اٹی پڑی ہے۔

58۔ پی ٹی آئی حکومت نے میرے قائد محمد نواز شریف کے ملک بھر میں موڑوے کا جال بچانے کے وزن کو بھی نقصان پہنچایا اور دانستہ طور پر چین کی سرحد سے کراچی اور گوادر تک موڑوے کے روٹ کو جگہ جگہ سے نامکمل رکھا تاکہ ترقی کا یہ راستہ کہیں پاکستان میں خوشحالی نہ لے آئے۔ اسی طرح انہوں نے پاکستان بھر کو آپس میں ملانے والی ریلوے ML-1 کو جدید بنانے کے لیے محمد

نواز شریف کے خواب کو عملی جامہ پہنانے میں رکاوٹیں کھڑی کیں اور پاکستان کو جدید بنانے کے اس اہم منصوبے کو شروع ہی نہیں ہونے دیا۔ پونے چار سال تک عمران خان بس باتیں کرتے رہے اور کچھ کام نہیں کیا اور اس طرح قوم کا انتہائی اہم وقت ضائع کر کے دوبارہ ہیلی کا پڑ پر بیٹھ کر بنی گاہ چلے گئے۔ میں انہیں کہوں گا کہ

تمہاری تو فقط باتیں ہیں ہم نے کام کرنا ہے

نہ بھولو فرق جو ہے کہنے والے، کرنے والے میں

59۔ اب میں ترقیاتی پرگرام کی ترجیحات گوش گزار کرتا ہوں:

-1۔ ہم جاری منصوبوں کو مکمل کرنے پر توجہ دیں گے تاکہ ان پر لگائی گئی رقمیں ضائع نہ جائیں۔

-2۔ آبادی کم ہونے کے باوجود سب سے زیادہ رقم بلوچستان کی ترقی پر خرچ کی جا رہی ہے تاکہ بلوچستان کو ملک کے باقی حصوں کے برابر لایا جاسکے۔

-3۔ صوبوں اور خصوصی علاقے جات (آزاد کشمیر اور ملگت بلستان) کے لیے PSDP میں رقم بڑھا کر 136 ارب روپے کر دی گئی ہے۔

-4۔ پانی کا ذخیرہ کرنے والے ڈیم ہماری سب سے بڑی ترجیح ہیں۔ وزیر اعظم شہباز شریف کے حکم کے مطابق مہمند ڈیم اور دیامیر بھاشا ڈیم کو وقت سے پہلے مکمل کرنے کے لیے اضافی رقم مختص کی گئی ہیں۔

-5۔ چین کی سرحد سے دونوں بندراگاہوں کو ملانے والی شاہراہوں کے سلسلے کو مکمل کیا جائے گا۔

-6۔ CPEC کے تحت انفراسٹرکچر اور اقتصادی زونز کے منصوبوں میں تیزی لا کر قومی ترقی کی رفتار بڑھانے اور برآمدات میں اضافہ کرنے پر توجہ دی جائے گی۔

#### :Infrastructure

60۔ ہمیشہ کی طرح ملکی ضروریات کے مطابق infrastructure کی ترقی ہماری ترجیح ہے۔

مجموعی طور پر اس کے لیے 395 ارب روپے رکھے گئے ہیں۔

### توانائی / بجلی:

بجلی کی پیداوار، ترسیل اور تقسیم کو بہتر بانا حکومت کی ترجیح ہے۔ بجلی کے شعبے کے لیے 73 ارب روپے کی رقم مہیا کی گئی ہے، جس میں سے 12 ارب روپے وزیراعظم کے اعلان کے مطابق مہمند ڈیم کی جلد تکمیل کے لیے خرچ کی جائے گی۔ پانی کا یہ ذخیرہ زراعت کے لیے بھی استعمال کیا جائے گا۔ اس منصوبے کی جلد تکمیل سے کسانوں کو فائدہ پہنچے گا۔

### آبی وسائل:

توانائی سے مسلک شعبہ آبی وسائل ہے۔ بڑے کثیر المقاصد ڈیموں خاص طور پر دیامر بھاشا، مہمند، داسو، ننی گاج ڈیم، اور کمانڈ ایریا پراجیکٹس کے لیے بجٹ میں 100 ارب روپے کی رقم شامل کی گئی ہے۔ جبکہ چھوٹے ڈیموں، نکاسی آب کی سکیمیوں، کم ترقی یافتہ اضلاع کو ترجیح دی گئی ہے۔ تو انائی اور آبی وسائل کے پراجیکٹ ایک دوسرے سے مسلک ہیں جن کے لیے کل 183 ارب روپے رکھے گئے ہیں۔

### ٹرانسپورٹ اور مواصلات:

شہراہوں اور بندروں کیلئے 202 ارب روپے رکھے گئے ہیں۔ عوام کو مواصلات کی سہولیات سے نہ صرف صنعت و تجارت کو ترقی ملتی ہے اور کسان کو منڈیوں تک رسائی ملتی ہے بلکہ لاکھوں لوگوں کو روزگار بھی مہیا ہوتا ہے۔ یہ ماضی میں ہمارا طرہ امتیاز رہا ہے کہ ہم نے موٹرویز شروع کیں، ان کی تکمیل کی اور آج یہ موٹرویز لاکھوں لوگ روزانہ کی بنیاد پر استعمال کر رہے ہیں۔ حکومتی سرمایہ کاری کے علاوہ ہم شہراہوں کی تعمیر کے لیے غیر سرکاری سرمایہ بھی استعمال کر رہے ہیں۔ نجی شعبے کے اشتراک سے شہراہوں تغیری کرنے کو مزید فروغ دیا جائے گا۔

**جناب اسپیکر!**  
**سوشل سینکڑ:**

4۔ پاکستان SDGs کا signatory SDGs کے اہداف حاصل کرنے کے لیے کوشش ہے۔ اس پروگرام میں عوام کو براہ راست شہری سہولیات دی جا رہی ہیں۔ عوام کی زندگی آسان بنانے اور under privileged عوام کی خدمت کے لیے 70 ارب روپے کی خطر رقم مختص کی گئی ہے۔ اس کے علاوہ سماجی شعبہ میں متعدد دوسری سکیموں کے لیے 40 ارب روپے رکھے گئے ہیں۔

5۔ تعلیم و نوجوانوں کے لیے پروگرام: ہماری حکومت نے جاری پراجیکٹس کی تکمیل کو ترجیح دی ہے۔ بجٹ میں اعلیٰ تعلیم کے منصوبوں کے لیے 51 ارب روپے کی رقم رکھنے کی تجویز ہے۔

**صحت:**

6۔ عوام کو صحت کی بہتر خدمات کی فراہمی، متعدد یہاریوں کا سدباب اور ان پر قابو پانے، طبی آلات کی فراہمی، پیلسنیشن اور صحت کے اداروں کی صلاحیت کار میں اضافہ کے لیے 24 ارب روپے کی رقم مختص کی گئی ہے۔

**ماحولیاتی تبدیلی:**

7۔ اس مشکل وقت میں بھی ہم ماحولیاتی تبدیلی کی اہمیت سے غافل نہیں۔ اس سے نمٹنے کے لیے تقریباً 10 ارب روپے رکھے گئے ہیں۔ اس میں شجرکاری اور قدرتی ماحول بہتر بنانے کے دیگر منصوبے شامل ہیں۔

**جناب اسپیکر!**

**سائنس و ٹیکنالوجی اور آئینی ٹی:**

8۔ حکومت نے IT کے شعبے میں تربیت دینے، نوجوانوں کو لیپ ٹاپ فراہم کرنے، نیٹ ورک بہتر بنانے اور IT برآمدات کو فروغ دینے کے لیے 17 ارب روپے

مختص کیے ہیں۔

**زراعت اور فوڈ سیکورٹی:**

9- زرعی شعبے میں جدت اور میشینوں کا استعمال بڑھانے، لیزر سے زمین ہموار کرنے، آپاشی میں جدت لانے، معیاری یہجوں کی فراہمی اور زرعی پیداوار کی برآمد کیلئے 11 ارب روپے رکھے گئے ہیں۔

**صنعت و زرعی پیداوار:**

10- سپیشل اکنامک وزون کے لیے ضروری انفاراسٹرکچر اور سروسز فراہم کرنے کے لیے اقدامات الگ سال کے منصوبہ جات میں شامل ہیں تاکہ ملکی اور بین الاقوامی منڈیوں میں مارکیٹ شیئر کو بڑھایا جاسکے۔ اعلیٰ ٹیکنالوجی پر منی value added برآمدات، مؤثر مارکیٹنگ، معدنیات کے شعبے اور انڈسٹری کے دیگر شعبہ جات میں سرمایہ کاری کیلئے بجٹ میں 5 ارب روپے تجویز کیے گئے ہیں۔

## حصہ دوم

### ان لینڈ روپیوں

جناب اسپیکر!

- 61۔ اس سال کی ٹکیس پالیسی کے بنیادی اصول یہ ہیں: Direct Taxes - 1  
یعنی انکم ٹکیس اور کپیل و لیو ٹکیس پر زیادہ اخصار۔  
Non-Productive Assets - 2  
پر ٹکیس کا نفاذ  
Progressive Taxation - 3  
کا فروغ  
Productive Assets - 4  
کی حفاظت اور  
صاحب ثروت افراد پر ٹکیس کا نفاذ۔ - 5

جناب اسپیکر!

- 62۔ جیسا کہ سب جانتے ہیں کہ پاکستان میں سرمایہ کاری کے لیے سازگار ماحول میسر نہیں اور نہ ہی ٹکیس کا موجودہ نظام انٹر پرینور شپ (entrepreneurship) کی حوصلہ افزائی کرتا ہے۔ بلکہ یہ نئے کاروبار کی حوصلہ شکنی کرتا ہے جبکہ ریل اسٹیٹ میں سرمایہ کاری کی حوصلہ افزائی کرتا ہے۔ یہ یقیناً ایک ناخوشگوار پہلو ہے اور یہ معاشی ترقی میں رکاوٹ ڈالتا ہے۔

- 63۔ یہ ریل اسٹیٹ کی قیتوں میں مصنوعی اضافے کا سبب بنتا ہے جس سے رہائشی

سہولت متوسط طبقے اور عام آدمی کی پہنچ سے دور ہو جاتی ہے۔ اس Non-Productive سرمایہ کاری سے حاصل ہونے والی رقم ایک طرف مہنگائی کا سبب بنتی ہے تو دوسری طرف معاشرے میں بے چینی کا ذریعہ بنتی ہے۔ ہم رئیل اسٹیٹ سیکٹر کی حوصلہ شکنی نہیں کرنا چاہتے لیکن ہم اس شبے کو ایسی سمت میں لے جانا چاہتے ہیں جہاں یہ شہروں کی ترقی کا انجن بن سکے۔ ہماری تجاویز کا مقصد Construction کے کلچر کو فروغ دینا ہے جو ساری دنیا میں راجح ہے۔ اس سے غیر تغیر شدہ پلاٹوں میں Speculation پر مبنی سرمایہ کاری کی حوصلہ شکنی کی جاسکے۔

64۔ یہ حکومت کاروبار دوست ماحول پیدا کرنے کا ارادہ رکھتی ہے، یہ بدقسمتی رہی ہے کہ انکم ٹیکس کی وصولی کا بڑا حصہ Withholding Tax پر مبنی ہے۔ دراصل ود ہولڈنگ ٹیکس کا نظام نہ صرف ٹیکس کے ڈھانچے میں بگاڑ پیدا کرتا ہے بلکہ کاروبار کرنے میں مشکلات کا سبب بنتا ہے۔ ہماری حکومت کا مقصد اس بگاڑ کا خاتمه کرنا ہے۔ ہماری ترجیحات میں ود ہولڈنگ ٹیکس کی تعداد کو کم کرنا، Final Taxes، minimum tax کو adjustable tax کو minimum tax میں بدلنا ہے۔

### جناب اسپیکر!

65۔ اب میں انکم ٹیکس میں Relief Measures کے حوالے سے چند اہم تجاویز پیش کرتا ہوں۔

#### (i) تنخواہ دار افراد پر ٹیکس کی شرح

اس امر میں کوئی شک نہیں کہ ہمارے معاشرے میں تنخواہ دار طبقہ سب سے زیادہ معاشی مسائل میں جکڑا ہوا ہے مگر اس کے باوجود اسی طبقے پر ٹیکس کا اضافی بوجھ بھی ڈالا گیا

ہے، لہذا ہماری حکومت نے تنخواہ دار طبقے کی معاشی پریشانیوں کے ازالے کے لیے ٹیکس چھوٹ کی موجودہ حد لاکھ روپے سے بڑھا کر 12 لاکھ کرنے کی تجویز دی ہے۔ اس سے تنخواہ دار لوگوں کو فائدہ ہو گا جس سے ایک ثابت معاشی سائیکل پیدا ہو گا اور یہ رقم کاروبار میں اضافے کا سبب بنے گی۔ مزید براہم اس سے تنخواہ دار افراد کی Disposable Income میں اضافہ ہو گا اور مستقبل میں زیادہ ٹیکس محصولات کے ذریعے قومی معیشت کو بھی فائدہ پہنچے گا۔

### (ii) Business Individuals کے لئے ٹیکس کی شرح

مہنگائی کے پیش نظر Business individuals اور AOPs کے لیے چھوٹ کی بنیادی حد 4 لاکھ سے بڑھا کر 6 لاکھ کرنے کی تجویز ہے۔

### (iii) بہبود سرٹیفیکیٹس پر ٹیکس کی شرح

اس وقت بہبود سیونگ سرٹیفیکیٹس، پنشرز ینیفت اکاؤنٹ اور شہداء فیملی ولیفیر اکاؤنٹ میں سرمایہ کاری سے حاصل ہونے والے منافع پر زیادہ سے زیادہ 10 نیصد ٹیکس لگایا جاتا ہے۔ اسے کم کر کے پنشرز کو مزید ریلیف فراہم کرنے کے لئے 5 نیصد کرنے کی تجویز ہے۔

### (iv) ریٹائلرز کے لئے فائدہ ٹیکس کا نظام

چھوٹے ریٹائلرز کے لئے ایک fixed income and sales tax کا نظام تجویز کیا جا رہا ہے جس میں ٹیکس کی وصولی بھلی کے بلوں کے ساتھ کی جائے گی۔ رجسٹریشن اور رپورٹنگ کا آسان نظام لایا جائے گا۔ جو حضرات retailers کے لیے بہت آسان ہو گا۔ یہ ٹیکس 3 ہزار سے 10 ہزار روپے تک ہو گا۔ یہ ایک final settlement ہو گی۔ میں اس بات کی خانست دیتا ہوں کہ اس ٹیکس کی ادائیگی کے بعد

FBR آپ کو اس بارے میں کوئی سوال پوچھنے کا مجاز نہیں ہو گا۔

جناب اسپیکر!

#### **Initial Depreciation 100 (v)**

صنعتی اداروں اور دیگر کاروبار کو پہلے سال میں 50 فیصد Initial Depreciation چارجز کو ایڈجسٹ کرنے کی اجازت ہے جو صنعتی اداروں کے لئے اضافی بوجھ اور مالی مشکلات کا باعث بن رہا ہے۔ لہذا میں Initial Depreciation کی مدد میں پہلے سال 100 فیصد ایڈجسٹمنٹ کی اجازت دینے کی تجویز پیش کرتا ہوں۔

#### **import Stage (vi) admissibility**

جناب اسپیکر!

موجودہ ٹیکس نظام میں خام مال کی درآمد پر وصول کیا گیا ایڈوانس انکم ٹیکس عام طور پر نہیں کیا جاسکتا جس سے کاروباری طبقے کے working capital کو شدید نقصان پہنچتا ہے اور ان کا کاروبار بری طرح متاثر ہوتا ہے۔ لہذا یہ تجویز دی جاتی ہے کہ درآمد کے وقت صنعتی اداروں سے حاصل ہونے والے تمام ٹیکسون کو adjustable قرار دیا جائے۔

جناب اسپیکر!

میں اب بجٹ کے عوام دوست نکات اور معیشت کے پیداواری (productive) شعبوں میں سرمایہ کاری کی حوصلہ افزائی کے فروغ کے لیے تجاویز پیش کرتا ہوں۔ میری یہ

تجاویز غیر پیداواری (Non Productive) شعبوں میں ہونے والی سرمایہ کاری کو پیداواری (Productive) شعبوں کی طرف منتقل کرنے کی کاوش ہے۔

### پر ٹکس Deemed Rental Income (VII)

جناب اسپیکر!

اس امر میں کوئی شک نہیں کہ صاحب حیثیت افراد کی دولت کا بڑا حصہ پاکستان کے ریل اسٹٹس سیکٹر میں موجود ہے۔ یہ دودھاری تلوار ہے۔ اس سے ایک طرف non-productive assets جمع ہوتے ہیں تو دوسری طرف غریب اور کم آمدنی والے طبقوں کے لئے مکانات کی قیمتیں بڑھ جاتی ہیں۔ لہذا ہم اس عدم توازن کو درست کرنے کا ارادہ رکھتے ہیں۔

لہذا وہ تمام افراد جن کی ایک سے زائد immovable property پاکستان میں واقع ہے اور جس کی مالیت 25 ملین روپے سے زیادہ ہے۔ اس پر fair market value کے 5 فیصد کے برابر فرضی آمدن اکرایہ تصور کیا جائے گا جس کے نتیجے میں پراپرٹی کی fair market value کے 1 فیصد ٹکس کی شرح موثر ہوگی۔ تاہم ہر کسی کا ایک عدد ذاتی رہائشی گھر اس ٹکس سے مستثنی ہو گا۔

### لین دین پر ٹکس immovable property(viii)

جناب اسپیکر!

موجودہ معاشی مشکلات صاحب حیثیت افراد سے جذبہ ایثار و قربانی کا تقاضا کرتی ہیں اور ضرورت اس امر کی ہے کہ صاحب ثروت طبقہ آگے بڑھ کر قومی تعمیر و ترقی میں اپنا

بھر پور کردار ادا کرے۔ لہذا ہم ٹکس کا ایک ایسا نظام وضع کرنے کا ارادہ رکھتے ہیں جہاں تمام طبقات کے اثاثوں پر مساوی طریقے سے ٹکس لگایا جائے۔ اب پاکستان میں واقع capital gain کے immovable property صورت میں 15 فیصد ٹکس لاگو کرنے کی تجویز ہے جو ہر سال ڈھانی فیصد کی کمی کے ساتھ چھ سال کے ہولڈنگ پیریڈ (holding period) کی صورت میں صفر ہو جائے گا۔ مزید براں فائلرز کے لئے پارپٹی کی خرید و فروخت پر ایڈوانس ٹکس کی شرح موجودہ شرح 1 فیصد سے بڑھا کر 2 فیصد کرنے کی تجویز ہے۔ جبکہ non-filers کی حوصلہ ٹکنی کرنے کے لئے، پارپٹی کے خریداروں کے لئے ایڈوانس ٹکس کی شرح بڑھا کر 5 فیصد کرنے کی تجویز ہے۔

### Higher Income Persons (ix) پر ٹکس

جناب اسپیکر!

کون نہیں جانتا کہ پاکستان اس وقت سنگین معاشی حالات سے دوچار ہے۔ لہذا وقت کا اہم تقاضا ہے کہ صاحب جائزیاد طبقہ آگے بڑھے اور اپنے وسائل اور آمدن کے مطابق اپنے حصے کا پورا ٹکس ادا کر کے اہم قومی ذمہ داری نبھائے اور غریبوں کی دعا میں لے۔ وقت آن پہنچا ہے کہ ٹکس کا بوجھ غریب سے امیر کی طرف منتقل کرنے کے لئے، تمام افراد بشرط companies اور AOPs جن کی سالانہ آمدن تین سو ملین یا اُس سے زائد ہو ان پر 2% ٹکس ادا کرنے کی تجویز ہے۔

### (x) لگزٹری گاڑیوں پر ایڈوانس ٹکس

جناب اسپیکر!

صاحب حیثیت طبقے پر ٹکس کا بوجھ منتقل کرنے کی ہماری اس پالیسی کے تسلسل میں 1600cc سے زیادہ کی موٹر گاڑیوں پر ایڈوانس ٹکس بڑھانے کی تجویز ہے۔ مزید برآں الیکٹرک انجن کی صورت میں قیمت کے 2 فیصد کی شرح سے ایڈوانس ٹکس بھی وصول کیا جائے گا۔ اسی طرح نان فالمز کے لئے ٹکس کی شرح کو موجودہ 100 فیصد سے بڑھا کر 200 فیصد کیا جائے گا۔

### (xi) Wind Fall Gain پر ٹکس

جناب اسپیکر!

بیننگ سکٹر نے اعلیٰ شرح سود اور سرکاری سیکورٹیز میں محفوظ سرمایہ کاری کی وجہ سے غیر معمولی آمدن حاصل کی ہے۔ لہذا ٹکس کی حقیقی صلاحیت کو حاصل کرنے کے لئے، بیننگ کمپنیوں پر ٹکس کی موجودہ شرح 39 فیصد سے بڑھا کر 42 فیصد کرنے کی تجویز ہے جس میں سپر ٹکس بھی شامل ہے۔

اب قومی معیشت کو دستاویزی (Documented) بنانے کے لئے میں چند اہم

تجاویز پیش کرتا ہوں۔

### (xii) پاکستان میں ٹکس ریزیڈنٹ بننے کا معیار

ٹکس کے نفاذ کو یقینی بنانے کے لئے رہائشی شخص (Resident person) کو متعین کرنے کے معیار میں ترمیم کی جا رہی ہے۔ صاحب حیثیت افراد کی جانب سے موجودہ سسٹم کا ناجائز استعمال کیا جا رہا ہے جس کے تحت وہ کسی بھی ملک کے ٹکس ریزیڈنٹ نہیں ہیں لہذا

تجویز ہے کہ پاکستان کا کوئی بھی شہری جو کسی دوسرے ملک کا ٹکس ریزیڈنٹ نہیں اسے پاکستان کا ٹکس ریزیڈنٹ سمجھا جائے گا۔

(xiii) بین الاقوامی کارڈ کی ادائیگیوں پر ایڈوانس ٹکس

کریڈٹ، ڈیپٹ اور پری پیڈ کارڈز کے ذریعے پاکستان سے باہر قم ہیجنے والے فاکر ز کے لئے 1 فیصد اور نان فاکر ز افراد سے 2 فیصد کی شرح سے ایڈوانس ودھولڈنگ ٹکس وصول کیا جائیگا۔ تاہم یہ ٹکس، واجب الادا ٹکس کے خلاف adjustable ہوگا۔

### سیز ٹکس اور فیڈرل ایکسائز کے اقدامات

جناب اسپیکر!

66۔ Indirect ٹکسوں کی وصولی میں، ان لینڈ روینیو نے ایف بی آر کے مجموعی ٹکس محصولات میں صحت مند اضافہ کیا ہے۔

67۔ مالیاتی خسارے کو پورا کرنے کی ضرورت کے پیش نظر یہ ضروری ہے کہ حکومت وسیع ترقی مفاد میں سخت فیصلے کرے اور وزیر اعظم میاں محمد شہباز شریف کی قیادت میں حکومت نے عملی طور پر یہ ثابت کر دیا ہے کہ وہ ایسے فیصلے لینے کی صلاحیت اور ارادہ رکھتی ہے۔ سیز ٹکس روینیو دراصل قومی محصولات میں ریٹن کی حیثیت رکھتا ہے۔ لیکن وزیر اعظم کے وزیر کے مطابق، موجودہ بجٹ کی تباویز کا مقصد ان شعبوں پر ٹکس لگانا ہے جو یا تو ٹکس نیٹ سے باہر رہ گئے ہیں یا دائرہ کار میں رہتے ہوئے اپنی اصل صلاحیت کے مطابق ٹکس ادا نہیں کر رہے۔

**جناب اسپیکر!**

68۔ جہاں حکومت، وزیر اعظم پاکستان کے وژن کے مطابق ٹیکس بیس (Tax Base) کو وسیع کر کے اور ٹیکس نادہندہ شعبوں پر توجہ مرکوز کر کے محسولات میں اضافہ کرنا چاہتی ہے وہیں حکومت ٹیکسوں میں ریلیف کو بھی بڑھانا چاہتی ہے تاکہ ملک میں عام آدمی کو فائدہ پہنچ سکے۔

69۔ پاکستان تو انائی کی شدید قلت کا شکار ہے۔ ایندھن کی قیمتیں آسان کو چھو رہی ہیں جس کی وجہ سے تھرمل انرجی مہنگی ہے۔ renewable energy کو آگے بڑھانا ہی ممکنہ راستہ ہے۔ لہذا سور پینلز کی درآمد اور مقامی سپلائی کو سیلز ٹیکس سے استثنی دینے کی تجویز ہے۔ اس کے علاوہ 200 یونٹ سے کم بجلی استعمال کرنے والے صارفین کو سور پینل کی خریداری پر بینکوں سے آسان اقساط پر قرضے دلانے جائیں گے۔ اس سے ماہول دوست طریقے سے بجلی پیدا کرنے کو فروغ حاصل ہو گا اور درآمد شدہ مہنگے تیل اور گیس کے استعمال میں کمی واقع ہو گی۔

70۔ زراعت کو آسان بنانے کے لئے ٹریکٹر، زرعی آلات، گندم، مکنی، کیفولا، سورج مکھی اور چاول سمیت مختلف اجنباس کے بیجوں کی سپلائی پر سیلز ٹیکس واپس لینے کی تجویز ہے۔

71۔ خیراتی ہسپتال صحت کی سہولیات کی فراہمی میں بھرپور کردار ادا کر رہے ہیں۔ خیراتی ہسپتاں کو درآمد رعایتی اور 50 یا اس سے زیادہ بستروں والے خیراتی / غیر منافع بخش ہسپتاں کو بجلی سمیت مقامی سپلائیز پر مکمل چھوٹ دینے کی تجویز ہے۔

**جناب اسپیکر!**

72۔ alternate dispute tax payers کو سہولت فراہم کرنے کے لیے resolution tax payers کے میکانزم کے اندر بنیادی تبدیلیاں تجویز ہیں۔ جس کے مطابق اب

جن پر 10 کروڑ یا زیادہ کی ٹکس ڈیماغ ہو وہ ADRC سے فائدہ اٹھا سکتا ہے۔ نئے میکانزم کے تحت ٹکس دہنده ADRC میں اپنا نمائندہ اپنی مرضی سے نامزد کر سکتا ہے۔ دوسرا نمائندہ FBR کا آفیسر اور تیسرا نمائندہ tax payer اور FBR کی باہم رضا مندی سے نامزد ہو گا۔ اس میکانزم کی بدولت تین میں سے دو ممبر ان ٹکس دہنده کی مرضی سے نامزد ہوں گے۔ نا صرف question of fact بلکہ question of law بھی کمیٹی میں لائے جاسکتے ہیں۔ اور فیصلہ اتفاق رائے کی بجائے اکثریت رائے سے ہو گا۔ لہذا میں تمام ایسے ٹکس دہنگان کو دعوت دیتا ہوں کہ وہ اس سہولت سے بھرپور فائدہ اٹھائیں۔ میں تمام کاروباری لوگوں کو دعوت دیتا ہوں کہ وہ عدالتوں میں سے اپنے مقدمے واپس لیں تو حکومت فوری طور پر اُن کے ساتھ ADRC کے ذریعے معاملات طے کر لے گی۔ اس طریقہ کار کو اپنانے سے عدالتوں پر بوجھ کم ہو گا اور عوام کو سہولت میسر آئے گی۔

### پاکستان کشمکش

#### جناب اسپیکر!

73۔ اس بجٹ میں زراعت سے متعلق فارم میکانائزیشن اور لا جٹکس کے لیے بہت سے امدادی اقدامات کیے گئے ہیں۔ زرعی شعبے اور ملک میں موجود کسان بھائیوں کو ریلیف دینے کے لیے زرعی مشینری پر کشم ڈیوٹی ختم کر دی گئی ہے جس میں آپاشی، نکاسی آب، کاشنگاری، فصلوں کی کٹائی اور اس کی پروسیسنگ، گرین ہاؤس فارمنگ اور پودوں کو محفوظ بنانے کے آلات وغیرہ شامل ہیں۔ اور اس کے ساتھ ساتھ دیگر زرعی صنعتوں کے ساز و سامان، مشینری اور زرعی شعبے پر قائم صنعتوں کے لئے بھی کشم ڈیوٹی ختم کی جا رہی ہے۔

## جنابِ اپیکر!

74۔ ملک میں صنعتی معیشت کو فروغ دینے اور مزید مضبوط بنانے کے لیے مختلف مینوفیکچر نگ سیکٹرز سے متعلق تقریباً 400 ٹیرف ہیڈنگز پر کشمکش ڈیوٹی، اضافی کشمکش ڈیوٹی اور ریگولیٹری ڈیوٹی کو ریشنلائز (Rationalize) کیا گیا ہے۔

75۔ ملک میں ریگولیٹری ڈیوٹی نظام کا جائزہ لیا گیا ہے اور بہت سی اشیاء پر ریگولیٹری ڈیوٹی کو یا تو ختم کر دیا گیا ہے یا کم کر دیا گیا ہے۔ تاہم یہ بتانا بھی ضروری ہے کہ بہت سے معاملات میں ریگولیٹری ڈیوٹی اس لئے لگائی گئی ہے تاکہ مقامی صنعتوں کو تحفظ دیا جاسکے۔

## جنابِ اپیکر!

76۔ چونکہ ٹیکسٹائل کا شعبہ ملکی معیشت میں ریڑھ کی ہڈی کی حیثیت رکھتا ہے لہذا اس پر خصوصی توجہ دی جاتی ہے، اس لیے اس شعبے کے دیرینہ مطالبے کو پورا کرتے ہوئے مصنوعی دھانگ پر ٹیرف کا ڈھانچہ ریشنلائز (Rationalize) کیا گیا ہے۔

77۔ فارماسیوٹیکل سیکٹر کی حساسیت کو منظر رکھتے ہوئے 30 سے زیادہ ایکٹیو فارماسیوٹیکل انگریڈینٹس (Active pharmaceutical ingredients) کو کشمکش ڈیوٹی سے مکمل استثنی دے دیا گیا ہے۔ اس کے علاوہ فرست ایڈ بینڈج (First Aid Bandages) والی صنعت کے خام مال کو بھی کشمکش ڈیوٹی سے مزید استثنی دیا گیا ہے تاکہ اس اہم میڈیکل آئٹسم کی مقامی سطح پر پیداوار کی لاگت مزید کم ہو سکے۔ اس کے علاوہ کئی دوسرے شعبوں میں بھی ٹیرف سے چھوٹ اور رعائیں دی گئی ہیں۔

### جناب اپنےکر!

78۔ مندرجہ بالا تباویز دراصل ملکی معیشت کو مضبوط اور مستحکم بنانے، ملک میں ایک شفاف اور موثر ٹکیس نظام رائج کرنے اور کاروبار میں آسانی اور ہر ممکن سہولت کو یقینی بنانے کے لئے پیش کی گئی ہے جن پر عمل درآمد کے ذریعے حکومت کے وزن کو عملی جامہ پہنانے کے عمل میں یقیناً معاونت ملے گی۔

79۔ ملک میں tax evasion کا تخمینہ 3 ہزار اروپے ہے۔ ٹکیس چوری کو روکنے کے لیے ایک جامع پروگرام وضع کیا جا رہا ہے جس کے ذریعے خاطرخواہ recovery ہو گی۔

### حصہ سوم

#### ریلیف اقدامات

**جناب اپنے!**

80۔ ملک اس وقت شدید مالی بحران کا شکار ہے مگر پھر بھی ہمیں سرکاری ملازمین کی مشکلات کا احساس ہے۔ قیتوں میں اضافے کی وجہ سے لوگوں کی قوت خرید بہت متاثر ہو گئی ہے خاص طور پر تنخواہ دار طبقے کی لیکن ان شدید مالی مشکلات اور وسائل کی کمی کے باوجود سرکاری ملازمین کے لیے ریلیف اقدامات کیے جا رہے ہیں۔ خاص طور پر سرکاری ملازمین کی قوت خرید بہتر بنانے کے لیے تنخواہوں میں 10 فیصد اضافہ کیا جا رہا ہے۔

### اختتامی کلمات

جناب سپیکر!

81۔ سب جانتے ہیں کہ ملکی معیشت سخت دباؤ میں ہے۔ مگر یہ بھی سب جانتے ہیں کہ ہم نے ہمیشہ قوم کی خدمت کو اپنی ترجیح سمجھا ہے۔ اس بھنوں سے نکلنے کے لیے عوام کی نمائندہ اتحادی حکومت کسی بھی قربانی سے گریز نہیں کرے گی۔ ہم آپ سے وعدہ کرتے ہیں کہ عوام کی پر زور حمایت اور اللہ کے فضل و کرم سے ملکی معیشت کو اس بحران سے نکالیں گے۔ آخر میں میری پوری قوم سے اپیل ہے کہ ملک اس وقت جن حالات سے دوچار ہے ان کی اصلاح کے لیے ہم سب کو مل کر اپنی تمام تر توانائی اور توجہ ملکی ترقی پر مرکوز کرنی چاہیے۔ ہمیں ہم آہنگی اور بھرپور جذبے کے ساتھ کوشش کرنا ہوگی اور ثابت کرنا ہوگا کہ ہم ایک زندہ قوم ہیں۔ بقول مصویر پاکستان علامہ اقبال۔

وہ کل کے غم و عیش پہ کچھ حق نہیں رکھتا  
جو آج خود افروز و جگر سوز نہیں ہے  
وہ قوم نہیں لائق ہنگامہ فردا  
جس قوم کی تقدیر میں امروز نہیں ہے

اللہ تعالیٰ آپ سب کا حامی و ناصر ہو۔

پاکستان پائندہ باد۔

